

www.BibleForChildren.org

Mateus 8




Asakî'ne wei tîpo, e'marimanto' wanî'pî Caná cidaderî
po, Galiléia pata ya'. Jesus yan wanî'pî moro.
Jesus moropai inenupa'san yeta'pî to'ya
e'marimanto' pona to' wîtîto'pe.



Moropai miarî to' wuku e'tî'ka'pî. Mîrîrî pî' Jesus
yanya ta'pî ipî': —To' wuku e'tî'kan pî' man
—ta'pîiya. Ta'pî isanya wîttî esa' poitîrîtonon pî':
—Î' rî taiya ya apî'nîkon, mîrîrî ku'tî —ta'pîiya.



Jesusa ta' pî wîttî esa' poitîrîtonon pî':
—Tuna ke kamotikon yannî' tî —ta' pîiya.
Yannîpî' pî to'ya intapîkîrî. Ta' pîiya to'
pî': —Tarîpai imo'katî. Yaatî
entamo'kanto' yepuru pia. Mîrîrî kupî' pî
to'ya.



Mîrîrî enîrî' pî entamo' kanto' yepuruya tuna konekasa'
uva yekku pe. Mîrîrî pe awanî epu' tîiya pra awanî' pî,
tîise wîttî esa'
poitîrîtononya epu' tî' pî.
Warayo' tîwe' marimasen
yanno' pîiya. Ta' pîiya ipî':
—Uyonpa, uyeserukon
wanî tiaron pe.



Entamo'kan yai, morî panpî' wo' yenpo to'ya. Moropai tamî' nawîronkonya enîrî mararî pra. Mîrîrî tîpo itîrî to'ya morî ma'ran. Tîise mîrîrî warantî pra ikupî pî' nai. E'mai' pe morî ma'ran yenpo pî' nai. Morî panpî' yempa'ka pî' nai kînnî' pî' —ta'pîiya tîwe'marimasen pî'.



Mîrîrî anî' nîkupî eserîkan pepîn kupî' pî Jesusya
e'mai' pe pu'kuru to' nera'ma ton pe.

Galiléia pata po tîwe'sen
Caná cidaderî poikupî' pîiya.


Moropai tîmeruntîri
yenpo' pîiya. Moropai
inenupa'sanya ikupî' pî
innape.



Mîrîrî tîpo Jesus wîtî' pî Pedro yewî' ta.
Moropai mîikîrî yawo' pî era' ma' pîiya
tette' ta pri'ya pra. Eekomi' masa'
awanî' pî mararî pra.



Mîkîrî yanya pî' Jesusya yapîsî' pî moropai mîrîrî pe
rî eekomi' makapî' pî, pri'ya eena' pî. Moropai mîkîrî
e'mî'sa'ka'pî moropai mîkîrî yekkari ton koneka
pia'tî'pîya.



Ko' mamîiya wei ewomî tanne, pri' yawonkon pepîn
enepî' pî to' ya Jesus pia. O' ma'kon e' to' kon to' ya'
enepî' pî to' ya nîrî.

Tamî' nawîronkon
mororonkon epere' sa'
wanî' pî mana' ta pia.



Moropai arinîkon pri' yawonkon pepîn yepi' tî' pîiya.
Tu'kan paran pî' tîwe' sanon yepi' tî' pîiya. Moropai
tu'kankon o'ma'kon yenpa'ka'pîiya. Inkamoro
o'ma'konya Paapa narima'pî pe Jesus wanî epu' tî' pî.
Tîise inkamoroya tekaremekî yu'se pra Jesus wanî' pî.



Mîrîrî yai tamî' nawîronkon wanî' pî Jesus anapîpai.
Maasa pra imeruntîri wenai pemonkonyamî'
esepe' tî' pî. Mîrîrî ye' nen anapîpai tamî' nawîronkon
wanî' pî.




Mîrîrî tanne pemonkonyamî' erepamî' pî.
Eke' nepamî' pî warayo' ene' sa' to' ya wanî' pî Jesus
pia. Tamî' nawîrî itesa' eke' nepansa' wanî' pî.
Asakîrîronkon warayo' konya mîkîrî yarî' pî.



Jesus pia mĩĩkĩrĩ yarĩ to'ya yentai
awanĩ' pĩ. Mĩrĩrĩ ye'nen wĩttĩ
pona to' enuku' pĩ. Maasa
pra se' kaisarĩ wĩttĩ
wanĩ' pĩ, ineka'ta
ton pra.



Moropai yamîka' pî to' ya Jesus
kaisari. Moropai mîikîrî pri' yawon
pepîn yenu' tî' pî to' ya Jesus
pia, mîrîrî a' ta yai,
tette' ta tîise.




Innape tîkupî to'ya epu'tî'pî Jesusya. Mîrîrî ye'nen
ta'pîiya eke'nan pî':—Mooyi,
imakui'pî ankupî'pîrona pî'
wai —ta'pîiya. Moropai
Jesusya pri'yawon
pepîn yeurîma'pî:
—E'mî'sa'kakî.
Ayette'
yanmako'makî.
Ayewî' ta
enna'pokî —ta'pîiya.




Mîrîrî tîpo Jesus asara'tî' pî kanau ya' moropai attî' pî
tînenupa'san pokonpe. To' wîtî tanne
tiwinarî ka'ne' pe kure'nan sipa
sipa erepamî' pî, a'situn wanî' pî
mararî pra. To' kanau
yeuronkaiya eserîke sipa
sipa wanî' pî nari' pe. Mîrîrî
tanne Jesus we'nasa'
ko'mamî' pî miarî
kanau ya'.



Moropai Jesus e'mî'sa'ka'pî moropai ta'pîiya to' pî':
—Î' wani' awanî ye'nen eranne' pe awanîkon mîrîrî?
Innape ukupîya'nîkon pepîn mîrîrî? —ta'pî Jesusya to'
pî'. Mîrîrî taa tîpo awe'mî'sa'ka'pî moropai ta'pîiya
a'situn pî' moropai tuna pî':
—Atî' napankî. Moropai
tamî' nawîrî aatî'
napamî' pî' Jesus
maimu pe.




Mîrîrî warantî Jesusya ikupî era' ma tîuya' nîkon
ye'nen, tamî' nawîronkon wanî' pî kure'ne
teesenumenkai. Moropai inkamoroya ta' pî
tîiwarîrî' nîkon: —O'non ye'ka see warayo'
mîserî imaimu yawîrî a' situn
moropai tuna e'to'
—ta' pî to'ya
tîiwarîrî' nîkon.



—Maasa pra tamî' nawîronkon
pemonkonyamî' yu'se Paapa wanî' pî
ipîra teeseaka'nunkai. Mîrîrî ye'nen
tiwinan tînmu tîrî' pîiya, innape
iku'nenan wîtî namai apo' ya',
ipâtîkarî enen to'
ko'manto'pe
tîîpia.



40



60



Romanos 3:23

Maasa pra Paapa pia tamî' nawîronkon pemonkonyamî' ya imakui' pî ku'sa'. Moropai imakui' pî tesorukon wenai morî pe itu'se Paapa e'to' eposa' to'ya pra awanî' pî.

Romanos 6:23

Maasa pra imakui' pî kupî pî' ko'mannîto' miakanno' pî wanî mîrîrî sa'mantanto' pe. Tîise uupia' nîkon Paapa nîrîrî epe'mîra, manni' Uyepotorîkon Jesus Cristo yarakkîrî ko'mannî wenai, mîrîrî miakanno' pî wanî mîrîrî ipatîkarî enen ko'mannîto' pe.

Hebreus 9:27

Tamî' nawîronkon uurî' nîkon sa'manta e'pai awanî tiwin ite'ka neken. Moropai mîrîrî tîpo Paapaya uurî' nîkon yenunto' wanî.



Efésios 2:8,9

Maasa pra epe'mîra Paapa nîrîrî' pî wenai amîrî' nîkon e'pîika'tîsa', innape ikupîya'nîkon ye'nen. Itu'se amîrî' nîkon e'to' wenai pra, î' ankupî' pîkon wenai pra, tîise amîrî' nîkon repa'pîiya epe'mîra. Awe'pîika'tîsa'kon pepîn, morî ankupî' pîkon wenai. Mîrîrî' ye'nen anî' wanî pepîn mîi pe mîrîrî' pî'.

Romanos 10:9,10

Mîrîrî' pî' eeseurîma ya, anta ke taaya ya, Jesus wanî ayepotorî pe moropai innape ikupîya ya ayewan ke î' kai'ma Paapaya i'mî'sa'ka'pî isa'manta'san kore'tapai, awe'pîika'tî. Maasa pra uyewankon ke innape ikupî' nîkon ya moropai innape Cristo kupî ekaremekî' nîkon ya untakon ke, e'pîika'tîn.



João 3:16,17

—Maasa pra tamî' nawîronkon pemonkonyamî' yu'se Paapa wanî' pî ipîra teeseka'nunkai. Mîrîrî ye'nen tiwinan tînmu tîrî' pîiya, innape iku'nenan wîtî namai apo' ya', ipatîkarî enen to' ko'manto'pe tîpia. Tînmu yarimaiya pra Paapa wanî' pî sîrîrî non pona, apo' ya' tamî' nawîronkon yarimai, tîise yarima' pîiya to' pîika' tîpa kai'ma, tînmu wenai —ta' pîiya.

1 João 5:11-13

Paapaya ipatîkarî enen ko'mannîto' ton tîrî' pî uurî' nîkon pia. Mîrîrî enen ko'mannîto' eporî inmu pia, innape ikupî wenai. Mîrîrî itekare Paapa nekaremekî' pî. Paapa munmu yapisîtîpon ko'mamî nîrî ipatîkarî Paapa pia. Tîise Paapa munmu yapisîtîpon pepîn ko'mamî pepîn ipatîkarî Paapa pia. Mîrîrî ekareme'nen pe sîrîrî kaareta menukauya aapia'nîkon, innape Paapa munmu ku'nenan pia. Imenukauya ipatîkarî Paapa pia aako'manto'kon ton esa' pe awanîkon epu'tîkonpa.



Mateus 8-9; Marcos 1-2, 4; Lucas 4, 8; João 2

Storyline by: Edward D. Hughes

Illustrated by: Byron Unger, Lazarus,
and Alastair Paterson

Adapted by: E. Frischbutter, Sarah S.

Macushi NT (mbc) © 2013, Wycliffe Bible
Translators, Inc. All rights reserved.

<https://live.bible.is/bible/MBCWBT/MAT/1>

©2025 Bible for Children, Inc.

www.M1914.org

www.bibleforchildren.org

